

एकाच योजनेखालील दत्तमत आणि भारित
स्वरुपाच्या खर्चासाठी अर्थसंकल्पात तरतूद
करण्याकरिता नवीन उपशीर्ष उघडण्याच्या
कार्यपध्दतीबाबत....

महाराष्ट्र शासन,
वित्त विभाग,
परिपत्रक क्रमांक:बीजीटी-१०.०५/प्र.क्र.७४/अर्थसंकल्प-२,
मंत्रालय, मुंबई-४०० ०३२.
दिनांक : ७ जून, २००५

पहा : शासन परिपत्रक, वित्त विभाग, क्र.बीजीटी-१००१/प्र.क्र.१५/अर्थसंकल्प-२
दिनांक ६ जानेवारी २००१.


प रि प त्र क

मंत्रालयीन विभागांनी एखाद्या योजनेसाठी दत्तमत किंवा भारित स्वरुपाची अर्थसंकल्पीय तरतूद करण्याकरिता उपशीर्ष उघडण्यासाठी अनुसरावयाची कार्यपध्दती, तत्संबंधातील महालेखापालांच्या सूचनेनुसार उपनिर्दिष्ट दि.६ जानेवारी २००१ च्या परिपत्रकाद्वारे ठरविण्यात आलेली आहे. तथापि, एकाच योजनेखालील दत्तमत आणि भारित स्वरुपाच्या खर्चासाठी अर्थसंकल्पात तरतूद करण्याकरिता स्वतंत्र / वेगवेगळी उपशीर्ष उघडण्याची आवश्यकता नसून, त्यासाठी फक्त वेगवेगळे संगणक सांकेतांक उपलब्ध करून घेऊन अशी तरतूद करण्यात येते.

२. महालेखापाल (लेखा व अनुज्ञेयता), मुंबई यांनी असे कळविले आहे की, एखाद्या योजनेसाठी दत्तमत किंवा भारित स्वरुपाच्या खर्चासाठी अर्थसंकल्पीय तरतूद करण्याकरिता नवीन उपशीर्ष उघडताना महालेखापालांची एकदा मान्यता घेतल्यानंतर पुन्हा त्याच बाबीसाठी दत्तमत किंवा भारित खर्चासाठी तरतूद करण्याकरिता पुन्हा स्वतंत्र उपशीर्ष उघडण्याची आवश्यकता नाही. असे असतानाही मंत्रालयीन विभागांकडून असे प्रस्ताव मान्यतेसाठी त्यांचे कार्यालयात पाठविले जातात असे त्या कार्यालयाच्या निदर्शनास आलेले आहे. वर उल्लेखिल्यानुसार एकाच बाबीसाठी भारित अथवा दत्तमत खर्चासाठी तरतूद करण्याकरिता, वेगवेगळे संगणक सांकेतांक आवश्यक असल्याने, लेखा व कोषागारे संचालनालयाकडून आठ अंकी संगणक सांकेतांक प्राप्त करून घ्यावेत. त्यासाठी महालेखापाल कार्यालयाच्या मान्यतेची आवश्यकता असणार नाही. त्यामुळे असे प्रस्ताव त्या कार्यालयाकडे मान्यतेसाठी पाठविण्याची आवश्यकता नाही, असे त्या कार्यालयाने कळविले आहे.

३. हे परिपत्रक महालेखापाल (लेखा व अनुज्ञेयता), महाराष्ट्र, मुंबई यांचे दिनांक २८ एप्रिल २००५ चे पत्र क्रमांक टीएम/ सीएफ १/युओआर/१५१/अन्वये दिलेल्या सुचनेनुसार निर्गमित केले आहे.

महाराष्ट्राचे राज्यपाल यांच्या आदेशानुसार व नावाने,


(मु.सा.गायकवाड)
शासनाचे सह सचिव, वित्त विभाग

प्रति,

- १) मंत्रालयाचे सर्व विभाग,
- २) सचिव, महाराष्ट्र विधानमंडळ सचिवालय, मुंबई,
- ३) महालेखापाल-१ (लेखा व अनुज्ञेयता), महाराष्ट्र, मुंबई,
- ४) महालेखापाल-२ (लेखा व अनुज्ञेयता), महाराष्ट्र, नागपूर,
- ५) महालेखापाल-१ (लेखापरिक्षा), महाराष्ट्र, मुंबई,
- ६) महालेखापाल-२ (लेखापरिक्षा), महाराष्ट्र, नागपूर,
- ७) संचालक, लेखा व कोषागारे, मुंबई,
- ८) उप संचालक, लेखा व कोषागारे, पुणे/नागपूर/नाशिक/औरंगाबाद,
- ९) मुख्य लेखापरिक्षक, स्थानिक निधी लेखा, कोकण भवन, मुंबई,
- १०) अधिदान व लेखा अधिकारी, मुंबई,
- ११) निवासी लेखा परिक्षा अधिकारी, मुंबई,
- १२) वित्त विभागातील सर्व कार्यासन अधिकारी,
- १३) निवड नस्ती, अर्थसंकल्प-२.
